

## உடனடி தானம் மகாபுண்ணியத்தின் இரகசியம்

இன்று விதாதா, (படைப்பவர்) வரதாதாவாகிய (வள்ளல்) தந்தை தனது நாலாபுறங்களிலும் உள்ள மிக அன்பான சேவாதாரி குழந்தைகளை பார்த்துக் கொண்டிருக்கின்றார். நாலாபுறங்களிலும் உள்ள சக்திசாலியான குழந்தைகள் தனது அன்பு என்ற விசேஷத்தின் மூலம் தூரத்தில் இருந்தாலும் நெருக்கத்தில் இருக்கின்றனர். அன்பான சம்பந்தத்தின் மூலம், புத்தியின் தெளிவு மற்றும் தூய்மையின் மூலம் நெருக்கத்தின், எதிரில் இருக்கும் அனுபவம் செய்து கொண்டிருக்கின்றனர். மூன்றாவது கண் அதாவது தெய்வீக நிலையின் மூலம் அவர்களது புத்திக் கண் என்ற டி.வி - இல் தூரத்தில் இருக்கும் காட்சி தெளிவாக அனுபவம் செய்து கொண்டிருக்கின்றனர். எவ்வாறு இந்த அழியக் கூடிய உலகின் அழியக் கூடிய சாதனமாகிய டி.வி யில் விசேஷ நிகழ்ச்சியின் போது அனைவரும் சுவிட்ச் ஆன் செய்து விடுகின்றனர்! அதே போன்று குழந்தைகளும் விசேஷ நேரத்தில் நினைவு என்ற சுவிட்ச் ஆன் செய்து அமர்ந்திருக்கிறீர்கள். தூர்தர்சன் (தொலைக்காட்சி) மூலம் தூரத்திலிருக்கும் காட்சியை நெருக்கத்தில் அனுபவம் செய்யும் அனைத்துக் குழந்தைகளையும் பார்த்து பார்த்து பாப்தாதா மகிழ்ச்சி அடைந்து கொண்டிருக்கின்றார். ஒரே நேரத்தில் இரண்டு சபைகளை பார்த்துக் கொண்டிருக்கின்றார்.

இன்று விசேஷமாக வதனத்தில் பிரம்மா பாபா குழந்தைகளை நினைத்துக் கொண்டிருந்தார். ஏனெனில் அனைத்து குழந்தைகளும் எப்பொழுதிலிருந்து பிராமண வாழ்க்கையில் வாழ்ந்து கொண்டிருக்கிறார்களோ, அந்த பிராமணர்கள் நேரத்தின் அனுசாரமாக இலட்சியம் அதாவது சம்பூர்ண நிலைக்கு எந்த வேகத்தில் சென்று கொண்டிருக்கின்றனர்? என்ற ரிசல்ட்டைப் பார்த்துக் கொண்டிருந்தார். அனைவரும் சென்று கொண்டு தான் இருக்கின்றனர், ஆனால் எந்த வேகத்தில்? ஆக என்ன பார்த்தார்! வேகத்தில் ஒரே மாதிரியான வேகம் இருக்க வேண்டும், அதாவது சதா தீவிர வேகம் இருக்க வேண்டும், இவ்வாறு வெகு சிலரைத் தான் பார்த்தார். வேகத்தைப் பார்த்து பிரம்மா பாபா குழந்தைகளிடத்தில் கேள்வி கேட்கிறார் - ஞானம் நிறைந்தவர்களாக இருந்தும் அதாவது மூன்று காலங்களை அறிந்தும், முயற்சி மற்றும் பலனை அறிந்தும், விதி மற்றும் வெற்றியை அறிந்தும் கூட சதா கால வேகத்தை ஏன் உருவாக்க முடியவில்லை? என்ன பதில் கொடுத்திருப்பார்கள்? காரணத்தையும் அறிவீர்கள், நிவாரணத்திற்கான விதியையும் அறிவீர்கள், இருப்பினும் காரணத்தை நிவாரணமாக மாற்ற முடியவில்லை.

தந்தை புன்முறுவலுடன் பிரம்மா பாபாவிடம் கூறினார் - பல குழந்தைகளிடம் ஒரு மிகப் பழைய பழக்கம் பக்காவாக இருக்கிறது, அது எது? என்ன செய்கின்றனர்? தந்தை உடனடிப் பலன் அதாவது புதிய பழங்களை சாப்பிட கொடுக்கின்றார், ஆனால் பழக்கத்தில் உறுதியாக இருப்பதால் அந்த புதிய பழங்களை காய்ந்ததாக ஆக்கி சாப்பிடுகின்றனர். செய்து விடுவேன், நடந்து விடும், அவசியம் நடந்தே தீரும், முதல் நம்பரில் தான் வர வேண்டும், மாலையில் தான் வர வேண்டும் - இவ்வாறு சிந்தித்து சிந்தித்து, திட்டம் தீட்டி தீட்டி உடனடிப் பலனை பிற்கால பலனாக ஆக்கிவிடுகிறீர்கள். செய்வேன் என்றால் எதிர்கால பலன். சிந்தித்தீர்கள், செய்தீர்கள் என்றால் உடனடிப் பலன் அடைகிறீர்கள். சுயத்திற்காகவோ அல்லது சேவைக்காகவோ உடனடிப் பலன் அல்லது சேவைக்கான பலனை குறைவாக அடைகிறீர்கள். சக்தி எதில் கிடைக்கிறது? புதிய பழத்திலா? அல்லது காய்ந்த பழத்திலா? சாப்பிடலாம் என்று கூறி புதிய பழத்தை காய்ந்ததாக ஆக்கி விடுவது சிலருக்கு பழக்கமாக இருக்கிறது. அதே போன்று இங்கும் அவ்வாறு நடந்தால் பிறகு செய்வேன் என்று தவறாக யோசிக்கின்றனர். சிந்திக்க வேண்டும், கட்டளை கிடைத்ததும் செய்து விட வேண்டும் என்று இவ்வாறு செய்யாததால் கட்டளையையும் புதியதிலிருந்து காய்ந்ததாக ஆக்கிவிடுகின்றனர். பிறகு கட்டளைப் படி தான் செய்தேன், ஆனால் அந்த அளவிற்கு பலன் கிடைக்கவில்லை என்று நினைக்கின்றனர். ஏன்? நேரம் ஏற்படுவதால் காலத்திற்குத் தகுந்தாற்போன்று ரேகை மாறி விடுகிறது. எந்த ஒரு பாக்கிய ரேகையும் காலத்தைப் பொருத்து தான் கூறுகின்றனர் அல்லது உருவாக்குகின்றனர். இதன் காரணத்தினால் காலம் மாறும் போது வாயுமண்டலம், விருத்தி, (ஆழ்ந்த உணர்வு) வைபிரேசன் (அதிர்வலைகள்) போன்ற அனைத்தும் மாறி விடுகின்றன. அதனால் தான் உடனடி தானம் மகாபுண்ணியம் என்று புகழ் பாடப்பட்டிருக்கிறது. கட்டளை கிடைத்ததும், அதே நேரத்தில் அதே உற்சாகத்தில் செய்து விட வேண்டும். இப்படிப்பட்ட சேவைக்குத் தான் உடனடிப் பலன் கிடைக்கிறது. இதை பிராப்தியாக அடைவதன் மூலம் அதாவது சாப்பிடுவதன் மூலம் சக்திசாலி ஆத்மாவாகி, தானாகவே தீவிர வேகத்தில் சென்று கொண்டே இருப்பீர்கள். அனைவரும் பழத்தை சாப்பிடுகிறீர்கள், ஆனால் எப்படிப்பட்ட பழத்தை சாப்பிடுகிறீர்கள்? என்பதை சோதனை செய்யுங்கள்.

பிரம்மா பாபா அனைத்து குழந்தைகளுக்கும் புதிய பழத்தின் மூலம் சக்திசாலி ஆத்மாவாக ஆக்கி சதா தீவிர வேகத்தில் செல்லக் கூடிய சங்கல்பத்தை கொடுக்கின்றார். பிரம்மா பாபாவின் இந்த சங்கல்பத்தை சதா நினைவில் வைத்துக் கொண்டு ஒவ்வொரு நேரத்திலும், ஒவ்வொரு செயலிலும் சிரேஷ்ட மற்றும் புதிய பழத்தைச் சாப்பிட்டுக் கொண்டே இருங்கள். ஆக ஒருபோதும் எந்த வகையான பலவீனம் அல்லது வியாதி வரவே முடியாது. பிரம்மா பாபா புன்முறுவல் செய்து கொண்டிருந்தார். தற்கால உலகீய மருத்துவர்களும் என்ன கருத்து கூறுகின்றனர்? அனைத்தையும் புதிதாக சாப்பிடுங்கள். வேக வைத்து, வறுத்து சாப்பிடாதீர்கள். ரூபத்தை மாற்றி சாப்பிடாதீர்கள். இவ்வாறு கூறுகின்றனர் அல்லவா! ஆக பிரம்மா பாபாவும் குழந்தைகளிடத்தில் கூறிக் கொண்டிருந்தார் - நேரத்தின் அனுசாரமாக எந்த ஸ்ரீமத், எந்த ரூபத்தில் கிடைத்தாலும், அதே நேரத்தில், அதே ரூபத்தில் நடைமுறையில் கொண்டு வந்தால் சதா பிரம்மா பாபாவிற்கு சமமாக உடனடி தானம் மகா புண்ணிய ஆத்மாவாகி நம்பர் ஒன்றில் வந்து விடுவீர்கள். பிரம்மா பாபா மற்றும் ஜெகதம்பா முதல் இராஜ்யத்திற்கு அதிகாரிகள், இரண்டு ஆத்மாக்களிடமும் என்ன விசேஷத்தைப் பார்த்தீர்கள்? சிந்தித்தார்கள், உடனே செய்தார்கள். இதை செய்து விட்டு பிறகு இதை செய்யலாம் என்று நினைக்கவில்லை. இந்த விசேஷம் தான் இருந்தது. ஆக தாய், தந்தையை பின்பற்றக் கூடிய மகா புண்ணிய ஆத்மா, புண்ணியத்தின் சிரேஷ்ட பழத்தை சாப்பிட்டுக் கொண்டிருக்கிறீர்கள் மற்றும் சதா சக்திசாலியாக இருக்கிறீர்கள். கனவிலும், சங்கல்பத்திலும் கூட பலவீனம் கிடையாது. இவ்வாறு சதா தீவிர வேகத்தில் சென்று கொண்டிருக்கிறீர்கள், ஆனால் ஒரு சிலர் தான் அவ்வாறு இருக்கிறீர்கள்.

சாகார உலகைப் படைப்பவராக இருக்கின்ற காரணத்தினால், சாகார ரூபத்தில் பாலனை கொடுக்கும் பாகத்தை நடிக்கின்ற காரணத்தினால் பிரம்மா பாபாவிற்கு சாகார பாகத்தை நடிக்கும் குழந்தைகளின் மீது விசேஷ அன்பு இருக்கிறது. யார் மீது விசேஷமான அன்பு இருக்கிறதோ அவர்களது பலவீனம் தனது பலவீனமாகத் தோன்றும். பிரம்மா பாபாவிற்கு குழந்தைகளின் இந்த பலவீனத்தின் காரணத்தைப் பார்த்து அன்பு ஏற்படுகிறது, இப்போது சதா சக்திசாலி, சதா தீவிர முயற்சியில் சதா பறக்கும் கலையில் செல்பவர்களாக ஆகிவிட வேண்டும். மீண்டும் மீண்டும் செய்யும் கடின உழைப்பிலிருந்து விடுபட்டு விட வேண்டும்.

பிரம்மா பாபாவின் கருத்துக்களைக் கேட்டீர்களா! பிரம்மா பாபாவின் கண்களில் குழந்தைகள் தான் கலந்திருக்கின்றனர். பிரம்மாவின் விசேஷ மொழியை அறிவீர்களா? என்ன கூறுகின்றார்? எனது குழந்தைகளே, எனது குழந்தைகளே! என்று தான் அடிக்கடி கூறுகின்றார். தந்தை புன்முறுவல் செய்கின்றார். பிரம்மாவின் குழந்தைகளாகத் தான் இருக்கிறீர்கள், அதனால் தான் தனது பட்டப் பெயரில் பிரம்மா குமார், பிரம்மா குமாரி என்று கூறுகிறீர்கள் அல்லவா! சிவகுமார், சிவகுமாரி என்று கூறுவது கிடையாது. பிரம்மாவின் கூடவே தான் செல்ல வேண்டும். வித விதமான பெயர், ரூபத்தில் அதிக காலம் பிரம்மா பாபாவின் கூடவே இருக்கிறீர்கள் அல்லவா! பிரம்மாவின் முகவம்சாவளிகளாக இருக்கிறீர்கள். தந்தை கூடவே இருக்கின்றார். இருப்பினும் சாகாரத்தில் பிரம்மாவிற்குத் தான் பாகம் இருக்கிறது. நல்லது, மற்ற உரையாடல்களைப் பற்றி பிறகு கூறுகிறோம்.

இந்த குரூப்பில் மூன்று புறங்களிலிருந்து விசேஷ நதிகள் வந்திருக்கின்றன. இரட்டை அயல்நாட்டினர்கள் இப்போது குப்தமான (மறைவான) கங்கைகளாக இருக்கின்றனர், ஏனெனில், இந்த முறை அவர்கள் இல்லை. இப்போது டில்லி, கர்நாடகா மற்றும் மகாராஷ்டிரா, இந்த மூன்று நதிகளின் விசேஷ சந்திப்பாகும். மற்றபடி சிறிது சிறிதாக இருக்கின்றனர். யார் அவர்களுக்கான குறிப்பிட்ட முறையில் வந்திருக்கிறார்களோ அவர்கள் தங்களது உரிமையை எடுத்துக் கொள்ளவே செய்கின்றனர், ஆனால் இரட்டை அயல்நாட்டினரும் ஓடி ஓடி வந்து தங்களது உரிமையை முன் கூட்டியே எடுத்துக் கொள்வதற்கு வந்து சேர்ந்து விட்டனர். ஆக அவர்களும் பிரியமானவர்களாக இருப்பர் அல்லவா! இரட்டை அயல்நாட்டினர்களுக்கும் சிறிதளவில் வாய்ப்பு கிடைத்துக் கொண்டிருக்கிறது. மீண்டும் அவர்களுக்கான முறையில் சந்திப்பார்கள். ஒவ்வொரு வகையான குழந்தைகளும் பாப்தாதாவிற்கு பிரியமானவர்கள், ஏனெனில், ஒவ்வொருவரிடத்திலும் ஒவ்வொரு விசேஷம் இருக்கிறது. டில்லி சேவையின் விதைக்கான இடமாகும், மேலும் கர்நாடகம் மற்றும் மகாராஷ்டிரம் விருட்சத்தின் விஸ்தாரமாகும். விதை கீழே இருக்கும், விருட்சத்தின் விஸ்தாரம் அதிகமாக இருக்கும், ஆக டில்லி விதையாக ஆகியிருக்கிறது. கடைசியில் விதையாக இருக்கும் இடத்தில் தான் ஓசை ஏற்படும். ஆனால் இப்போது கர்நாடகம், மகாராஷ்டிரம் மற்றும் குஜராத் மூன்றின் விசேஷமும் பரவி (விஸ்தாரமாக) இருக்கிறது. பரவியிருக்கும் மரம் தான் அழகாக இருக்கும். கர்நாடகம் மற்றும் மகாராஷ்டிரத்தின் சேவையின் விஸ்தாரத்தினால் பிராமண மரம் அழகாக இருக்கிறது. மரம் அலங்காரத்துடன் இருக்கிறது அல்லவா! இந்த

இரண்டு கேள்விகள் தான் கேட்கின்றனர் அல்லவா! ஒன்று செலவு பற்றி கேட்கின்றனர், மற்றொன்று பிராமணர்களின் எண்ணிக்கை பற்றி கேட்கின்றனர். ஆக மகாராஷ்டிரா மற்றும் கர்நாடகம் இரண்டும் எண்ணிக்கையின் கணக்கில் பிராமண குடும்பத்தின் அலங்காரமாக இருக்கின்றன. விதையின் விசேஷம் தனிப்பட்டது. விதையில்லையெனில் மரமும் உருவாகாது. ஆனால் இப்போது விதை சிறிது குப்தமாக (மறைவாக) இருக்கிறது. மரத்தின் விஸ்தாரம் அதிகமாக இருக்கிறது. ஒருவேளை நீங்கள் அனைவரும் கூட டில்லிக்கு செல்லவில்லையெனில் சேவைக்கான அஸ்திவாரம் இருந்திருக்காது. சேவைக்கான அழைப்பு முதலில் கிடைத்து. ஆனால் டில்லியிலிருந்து தான் ஆரம்பமானது, ஆகையால் அதுவே சேவைக்கான இடமாக ஆயிற்று, மேலும் அதுவே இராஜ்யத்திற்கான இடமாகவும் ஆகும். அயல்நாட்டிற்கும் அதிக மகிமை இருக்கிறது. அயல்நாட்டிலிருந்தும் விசேஷமாக பிரத்யட்சதாவிற்கான முரசொலி நம்நாடு வரை வந்தடையும். அயல்நாடு இல்லையெனில் நமது நாட்டில் எப்படி பிரத்யட்சம் ஏற்படும்? ஆகையால் அயல்நாட்டிற்கும் மகத்துவம் இருக்கிறது. அயல்நாட்டினரின் ஓசையை கேட்டு பாரதவாசிகள் விழித்தெழுவார்கள். பிரத்யட்சதாவிற்கான ஓசை வெளிப்படும் இடமாக அயல்நாடு தான் உள்ளதல்லவா! ஆக இது அயல்நாட்டின் மகத்துவம். அயல்நாட்டில் இருந்தாலும் அவர்கள் நம்நாட்டைச் சார்ந்தவர்கள், ஆனால் நிமித்தமாக அயல்நாட்டில் இருக்கும் சிரேஷ்டமான ஆத்மாக்களின் ஆர்வம், உற்சாகத்தைப் பார்த்து நம் நாட்டைச் சார்ந்தவர்களிடத்திலும் ஆர்வம், உற்சாகம் மேலும் அதிகரிக்கிறது. இதுவும் அவர்களது சேவைக்கான குப்த பாகம் ஆகும். ஆக அனைவரது விசேஷமும் தனிப்பட்டதாக ஆகிவிடுகிறது அல்லவா! நல்லது.

சதா உடனடி தானம் செய்யும் புண்ணிய ஆத்மாக்களுக்கு, சிந்திப்பது மற்றும் செய்வதில் சதா தீவிர முயற்சியாளர்களுக்கு, ஒவ்வொரு சங்கல்பம், ஒவ்வொரு விநாடியும் சேவையின் பலனை அடையக்கூடியவர்களுக்கு, இவ்வாறு சதா சக்திசாலி தந்தை மற்றும் தாயை பின்பற்றக் கூடியவர்களுக்கு, சதா பிரம்மா பாபாவின் சங்கல்பத்தை சாகாரத்தில் கொண்டு வரக் கூடிய உள்நாடு, வெளிநாடு, நாலாபுறமும் உள்ள சக்திசாலியான குழந்தைகளுக்கு, பாப்தாதாவின் அன்பு நினைவுகள் மற்றும் நமஸ்தே.

சேவாதாரிகளிடம் அவ்யக்த பாப்தாதாவின் சந்திப்பு:

யார் சேவை செய்கிறார்களோ அவர்கள் பழங்களை (பலன்) சாப்பிடுவார்கள். பழங்கள் சாப்பிடுபவர்கள் சதா ஆரோக்கியமாக இருப்பார்கள். காய்ந்த பழங்களை சாப்பிடுபவர்கள் அல்ல, புது பழங்களை சாப்பிடக் கூடியவர்கள். சேவாதாரி என்றால் பாக்கியத்திற்கு அதிகாரிகள் (உரிமையுள்ள). எவ்வளவு பெரிய பாக்கியம்! நினைவுச் சின்னமாக இருக்கும் சிலைகளிடத்தில் சென்று பக்தர்கள் சேவை செய்கின்றனர். அந்த சேவையை மகா புண்ணியம் என்று நினைக்கின்றனர். மேலும் நீங்கள் எங்கு சேவை செய்கிறீர்கள்! சைத்தன்ய மகா தீர்த்த ஸ்தானத்தில். அவர்கள் தீர்த்த யாத்திரைகளுக்கு சென்று சுற்றி வந்து விட்டாலே மகான் ஆத்மா என்று கூறப்படுகின்றனர். நீங்கள் மகான் தீர்த்தத்தில் சேவை செய்து மகான் பாக்கியசாலி ஆகிவிட்டீர்கள். சேவைக்குத் தயாராக இருப்பவர்களிடத்தில் மாயை வரவே முடியாது. சேவாதாரி என்றால் மனதிலும் சேவாதாரி, உடலினாலும் சேவையில் சுறு சுறுப்பாக இருக்கக் கூடியவர்கள். உடலின் கூடவே மனதும் சுறு சுறுப்பாக இருந்தால் மாயை வராது. உடலினால் ஸ்தூல சேவை செய்யுங்கள் மற்றும் மனதினால் சூழ்நிலையை, வாயுமண்டலத்தை சக்திசாலி ஆக்கக் கூடிய சேவை சேவை செய்யுங்கள். இரட்டை சேவை செய்யுங்கள், ஒன்று அல்ல. யார் இரட்டை சேவாதாரிகளாக இருப்பார்களோ அவர்களுக்கு பிராப்தியும் அந்த அளவிற்கு கிடைக்கும். மனதிற்கும் இலாபம், உடலுக்கும் இலாபம், செல்வமும் அளவற்றதாக கிடைத்தே தீரும். இந்த நேரத்திலும் உண்மையான சேவாதாரிகள் ஒருபோதும் பசியுடன் (பட்டினியாக) இருக்க முடியாது. இரண்டு ரொட்டி அவசியம் கிடைக்கும். ஆக அனைவரும் சேவைக்கான லாட்டரியில் தனது நம்பரை எடுத்துக் கொண்டீர்கள். எங்கு வேண்டுமென்றாலும் செல்லுங்கள், எப்போது வேண்டுமென்றாலும் செல்லுங்கள், இந்த குஷி சதா கூடவே இருக்க வேண்டும். ஏனெனில் தந்தை சதா கூடவே இருக்கின்றார். குஷியில் நடனமாடி, நடனமாடி சேவைக்கான நடிப்பு நடித்துக் கொண்டே செல்லுங்கள். நல்லது.

கேள்வி:

முழு கல்பத்திலும் இருக்கவே முடியாத எந்த ஒரு விசேஷம் சங்கமயுகத்தில் இருக்கிறது?

பதில்:

சங்கமயுகத்தில் தான் ஒவ்வொருவரும் எனது பாபா என்று கூறக் கூடிய அதிகாரம் (உரிமை) இருக்கிறது. ஒரே ஒருவரை அனைவரும் எனது பாபா என்று கூறுகிறீர்கள். என்னுடையவர் என்று கூறுகிறீர்கள் எனில், அதிகாரி ஆகிறீர்கள். சங்கமத்தில் தான் ஒவ்வொருவருக்கும் ஒரு தந்தையிடத்தில் என்னுடையவர் என்ற அனுபவம்

ஏற்படுகிறது. எப்போது என்னுடைய பாபா என்று கூறினீர்களோ அப்போது ஆஸ்திக்கு உரிமையுள்ளனாராக ஆகிவிட்டீர்கள். அனைத்தும் என்னுடையதாக ஆகிவிட்டது. எல்லைக்குட்பட்ட என்னுடையது அல்ல, எல்லையற்ற என்னுடையது. ஆக எல்லையற்ற என்னுடையது என்பதற்கான குவியில் இருங்கள்.

கேள்வி:

நெருங்கிய ஆத்மாவின் முக்கிய அடையாளம் என்னவாக இருக்கும்?

பதில்:

நெருங்கிய ஆத்மா என்றால் சதா தந்தைக்குச் சமம் ஒவ்வொரு சங்கல்பம், ஒவ்வொரு வார்த்தை மற்றும் ஒவ்வொரு காரியமும் செய்யக் கூடியவர்கள். யார் நெருக்கத்தில் இருக்கிறார்களோ அவர்கள் அவசியம் சமமாகவும் இருப்பார்கள். தூரத்தில் இருக்கும் ஆத்மாக்கள் சிறிது அஞ்சலி (பிராப்தி) அடையக் கூடியவர்களாக இருப்பார்கள். நெருக்கத்தில் இருக்கும் ஆத்மாக்கள் முழு அதிகாரம் அடையக் கூடியவர்களாக இருப்பார்கள். ஆக தந்தையின் சங்கல்பம், வார்த்தை எதுவோ, அதுவே உங்களுடையதாகும், இவர்கள் தான் நெருக்கமானவர்கள் என்று கூறப்படுகின்றனர்.

கேள்வி:

எந்த நினைவு சதா இருந்தால் ஒருபோதும் நேரத்தை வீணாக்கமாட்டீர்கள்?

பதில்:

இது சங்கமத்திற்கான நேரம், மிக உயர்ந்த லாட்டரி கிடைத்திருக்கிறது என்ற நினைவு சதா இருக்க வேண்டும். தந்தை நம்மை வைரம் போன்று தேவதைகளாக ஆக்கிக் கொண்டிருக்கின்றார், யாருக்கு இந்த நினைவு இருக்கிறதோ அவர்கள் ஒருபோதும் நேரத்தை வீணாக்கமாட்டார்கள். இந்த ஞானம் தான் வருமானத்திற்கு ஆதாரமாகும், ஆகையால் படிப்பை ஒருபோதும் தவற விடக் கூடாது.

கேள்வி:

ஆத்மாவிற்கு அனைத்தையும் விட மிகப் பிரியமான பொருள் எது? அன்பின் அடையாளம் என்ன?

பதில்:

ஆத்மாவிற்கு இந்த சரீரம் மிகவும் பிரியமானதாகும். சரீரத்தின் மீது அந்த அளவிற்கு அன்பு இருப்பதால் அதை விட விரும்புவதில்லை. பிழைத்துக் கொள்வதற்காக பல விதமான ஏற்பாடுகளை செய்கிறது. பாபா கூறுகின்றார் - குழந்தைகளே! இது தமோ பிரதான சீ சீ சரீரமாகும். நீங்கள் இப்போது புதிய சரீரத்தை எடுக்க வேண்டும். ஆகையால் இந்த பழைய சரீரத்திலிருக்கும் பற்றுதலை நீக்கி விடுங்கள். இந்த சரீர உணர்வு இருக்கக் கூடாது, இதுவே இலட்சியமாகும்.

கேள்வி:

எந்த ஒரு திட்டத்தையும் நடைமுறையில் கொண்டு வருவதற்காக விசேஷமாக எந்த ஒரு சக்தி தேவை?

பதில்:

மாறக் கூடிய சக்தி. எதுவரை மாறக் கூடிய சக்தி இல்லையோ அதுவரை எடுத்த முடிவையும் நடைமுறையில் கொண்டு வர முடியாது. ஏனெனில் ஒவ்வொரு ஸ்தானத்திலும், ஒவ்வொரு நிலையிலும் அது சுயத்திற்காகவோ அல்லது சேவைக்காகவோ அவசியம் மாற்றம் கொண்டு வர வேண்டியிருக்கும்.

வரதானம்:

குழந்தை மற்றும் எஜமான் என்ற சமநிலையின் மூலம் முயற்சி மற்றும் சேவையில் சதா வெற்றிமுர்த்தி ஆகுக.

எல்லையற்ற தந்தை மற்றும் எல்லையற்ற ஆஸ்திக்கு குழந்தை மற்றும் எஜமானாக இருக்கிறேன் என்ற நஷாவுடன் சதா இருங்கள். ஆனால் ஏதாவது கருத்துக் கொடுக்க வேண்டியிருக்கிறது, திட்டம் பற்றி சிந்திக்க வேண்டியிருக்கிறது, காரியம் செய்ய வேண்டியிருக்கிறது எனில், எஜமான் ஆகி செய்யுங்கள், மேலும் அதிகபட்ச ஆத்மாக்களின் மூலம் அல்லது நிமித்தமாக இருக்கக் கூடிய ஆத்மாக்களின் மூலம் எந்த ஒரு விசயமும் முடிவாகி விடுகிறதோ அந்த நேரத்தில் குழந்தையாக ஆகிவிடுங்கள். எந்த நேரத்தில் ராய்பகாதூர் ஆக வேண்டும்? எந்த நேரத்தில் கருத்துக்களை கேட்கக் கூடியவர்களாக, (சாமானியர்) ஆக வேண்டும்? என்ற முறையை கற்றுக் கொண்டால் முயற்சி மற்றும் சேவை இரண்டிலும் வெற்றியாளர்களாக இருப்பீர்கள்.

சுலோகன்:

பொறுப்பானவர் மற்றும் பணிவுடையவர் ஆவதற்காக, மனம் மற்றும் புத்தியை பிரபுவிற்கு அர்பணித்து விடுங்கள்.